

11/11/2025

07.40 PM

*..... دلی دھماکے میں ملوث قصورواروں کو پہنچایا جائے گا کیفر کر دار تک// وزیر اعظم//
کہا تحقیقاتی ایجنسیاں سازش کی تہہ تک جائیں گی۔

*..... مرکزی وزیر داخلہ نے اعلیٰ سطح کی میٹنگ میں دھماکے کے بعد پیدا شدہ صورتحال کا لیا تفصیلی جائزہ۔

*..... لیفٹنٹ گورنر منوج سنہا کی صدارت میں اعلیٰ سکیورٹی افسروں کی میٹنگ منعقد//
سلامتی ایجنسیوں کو باہمی تال میل کے ساتھ چوکس رہنے کی ہدایت۔
اور
*..... بہار اسمبلی انتخابات اور جمونو کشمیر کے 2 اسمبلی حلقوں کے ضمنی چناؤ احسن طریقے پر اختتام پذیر۔

وزیر اعظم
وزیر اعظم نریندر مو دی نے کہا ہے کہ دلی دھماکے میں ملوث قصورواروں کو کسی بھی صورت میں بخشا نہیں جائے گا اور حادثے کے تمام ذمہ داروں کو کیفر کر دار تک پہنچایا جائے گا۔
تھمپو بھوٹان میں ایک تقریب سے خطاب کر تے ہوئے انہوں نے کہا کہ وہ اس حادثے کی تحقیقات میں شامل ایجنسیوں کے ساتھ برابر رابطے میں ہیں۔
وزیر اعظم نے یقین دلایا کہ تحقیقاتی ایجنسیاں اس سازش کی تہہ تک جائیں گی۔ وزیر اعظم نے کہا کہ وہ متاثرہ کنبوں کے درد کو سمجھتے ہیں اور پوری قوم دکھ کی اس گھڑی میں انکے ساتھ ہے۔

-----PM-----

اسی دوران وزیر اعظم نے وزیر داخلہ امت شاہ کے ساتھ بات کر کے دھماکے کے بعد پیدا شدہ صورتحال کا جائزہ لیا۔

صدر

سے وزیر داخلہ امت شاہ کے ساتھ فون پر بات کی -Angola صدر جمہوریہ درویدی مرمو نے انہوں نے کل شام دلی میں پیش آنے کار بم دھماکے سے متعلق تفصیل کے بارے میں جانکاری حاصل کی۔

وزیر داخلہ

وزیر داخلہ امت شاہ نے کل نئی دلی میں لال قلعے کے نزدیک ہوئے کار بم دھماکے کے بعد پیدا شدہ صورتحال کا آج ایک اعلیٰ سطح کی میٹنگ کے دوران جائزہ لیا۔
میٹنگ میں مرکزی داخلہ سیکریٹری گووند موہن، انٹیلی جنس بیورو کے ڈائریکٹر ، دلی پولیس کمشنر اور قومی تحقیقاتی ایجنسی کے ڈائریکٹر جنرل نے شرکت کی۔ جمونو کشمیر پولیس کے ڈائریکٹر جنرل نلین پرہیات نے میٹنگ میں ورجول طریقے پر شرکت کی۔
میٹنگ میں بتایا گیا کہ اس حادثے کے بعد تمام حساس علاقوں میں سکیورٹی سخت کر دی گئی ہے جبکہ حکام چوکسی برت رہے ہیں اور دھماکے کی وجوہات کا پتہ لگایا جا رہا ہے۔
کی ٹیموں نے تحقیقات شروع کی Forensics اور NSG، NIA وزیر داخلہ نے کہا کہ دلی پولیس،
ہے اور دھماکے سے متعلق صحیح تفصیل جلدی سامنے لانی جائے گی۔

اس سے قبل وزیر داخلہ نے دھماکے کی جگہ کا معائنہ کیا اور لوک نائیک جے پرکاش اسپتال جا کر زخمیوں کی عیادت کی۔ واضح رہے کہ دلی میں کل شام لال قلعے کے نزدیک ہوئے ایک کار بم دھماکے میں 8 افراد مارے گئے تھے اور کئی دیگر زخمی ہوئے تھے۔

راجناتھ سنگھ

دریں اثناء وزیر دفاع راجناتھ سنگھ نے بھی ملک کو یقین دلایا ہے کہ دلی کار دھماکے میں ملوث افراد کو کیفر کر دار تک پہنچایا جائے گا اور انہیں کسی بھی حالت میں بخشا نہیں جائے گا۔

نئی دلی میں آج دلی ڈیفنس ڈائریکٹریٹ سے خطاب کرتے ہوئے انہوں نے کہا کہ معروف تحقیقاتی ایجنسیاں اس حادثے کی تیز تر اور مفصل تحقیقات کر رہی ہیں اور تحقیقات سے متعلق حقائق جلد ہی عوام کے سامنے لائے جائیں گے۔ وزیر موصوف نے اس حادثے میں مارے گئے افراد کے لواحقین کے ساتھ تعزیت کا اظہار کیا ہے۔ دلی ڈیفنس ڈائریکٹریٹ کے حوالے سے راجناتھ سنگھ نے کہا کہ یہ دفاع اور سکیورٹی جیسے معاملات کو درپیش چیلنجوں کے بارے میں حکمت عملی وضع کرنے کے ایک فلیگ شپ پلیٹ فارم کے طور پر ابھر کر سامنے آیا ہے۔

تعزیت LG

ادھر جمونو کشمیر کے لیفٹنٹ گورنر منوج سنہا نے بھی دلی میں پیش آنے کار بم دھماکے میں ہوئے قیمتی جانوں کے زیاں پر دکھ اور صدمے کا اظہار کیا ہے۔ ایک سو شل میڈیا پوسٹ میں انہوں نے متاثرہ کنہوں کے ساتھ تعزیت اور ہمدردی ظاہر کرتے ہوئے زخمیوں کی جلد صحت یا بی کے لئے دعا کی۔

عمر تعزیت

وزیر اعلیٰ عمر عبداللہ نے بھی نئی دلی میں لال قلعے کے نزدیک ہوئے دھماکے میں قیمتی جانوں کے زیاں پر رنج و غم کا اظہار کرتے ہوئے سوگوار کنہوں کے ساتھ تعزیت کی ہے۔ انہوں نے زخمیوں کی جلد صحت یا بی کے لئے دعا کی۔

ست شرما

بی جے پی جمونو کشمیر کے صدر اور ممبر پارلیمنٹ ست شرما کی صدارت میں آج پارٹی ہیڈ کوارٹر جموں میں ایک میٹنگ منعقد ہوئی جس دوران دلی میں لال قلعے کے نزدیک ہوئے بم دھماکے پر افسوس کا اظہار کیا گیا۔ میٹنگ میں پارٹی کے جنرل سیکریٹری آرگنائزیشن اشوک کول، جنرل سیکریٹری گوپال مہاجن کے علاوہ کئی دیگر لیڈروں نے شرکت کی۔ ان لیڈروں نے دھماکے میں جان بحق ہوئے افراد کے یاد میں 2 منٹ کی خاموشی بھی اختیار کی۔

محبوبہ تعزیت

پی ڈی پی صدر محبوبہ مفتی نے دلی دھماکے پر دکھ اور افسوس کا اظہار کیا ہے۔ انہوں نے متاثرہ کنہوں کے ساتھ ہمدردی کا اظہار کرتے ہوئے زخمیوں کی جلد صحت یا بی کے لئے دعا کی۔

درخشاں تعزیت

جموں و کشمیر وقف بورڈ کی چیر پرسن ڈاکٹر سید درخشاں اندرابی نے اس بم دھماکے میں جان بحق ہوئے افراد کے لواحقین کے ساتھ تعزیت کر تے ہوئے زخمیوں کی جلد صحت یا بی کے لئے دعا کی ۔

ایک سوشل میڈیا پوسٹ میں انہوں نے کہا کہ دکھ کی اس گھڑی میں ہم سب کو متحد رہ کر اپنی سلامتی اور تحقیقاتی ایجنسیوں پر اعتماد اور بھروسہ رکھنا چاہئے۔

حکیم یا سین

جموں و کشمیر پیپلز ڈیموکریٹک فرنٹ کے صدر حکیم محمد یا سین نے بھی دلی میں پیش آنے والے بم دھماکے پر افسوس کا اظہار کرتے ہوئے اسے امن اور انسانیت دشمن کارروائی قرار دیا۔ انہوں نے اس بہیمانہ کارروائی میں ملوث افراد کے خلاف سخت کارروائی کرنے پر زور دیا۔

شاہین تعزیت

شاہین نے بھی اس حادثے میں ہوئے جانی نقصان GM جنتا دل یونائیٹڈ جموں و کشمیر کے صدر پر دکھ کا اظہار کیا ہے۔ ایک پیغام میں انہوں نے اس حادثے کو انسانیت سوز اور غیر اخلاقی کارستانی قرار دیا۔

میٹنگ LG

لیفٹنٹ گورنر منوج سنہا نے آج سرینگر میں ایک اعلیٰ سطح کی میٹنگ کے دوران جموں و کشمیر کی مجموعی سلامتی صورتحال کا جائزہ لیا۔ انہوں نے جموں و کشمیر پولیس، انٹیلی جنس اور سکیورٹی ایجنسیوں کے افسروں کو ہدایت دی کہ وہ باہمی تال میل کے ساتھ کام کر کے ہر صورت میں چوکسی برتیں۔

گیلانی ، آئی SJM میٹنگ میں ڈائریکٹر جنرل پولیس نلین پرہات، ایڈیشنل ڈائریکٹر جنرل پولیس جی پی کشمیر وی کے پردی کے علاوہ فوج، نیم فوجی دستوں اور سراغ رساں ایجنسیوں کے اعلیٰ افسروں نے بھی شرکت کی۔

پولیس

پولیس نے مختلف ضلعوں میں امن و قانون اور سلامتی کی صورتحال مستحکم کرنے کے لئے چیکنگ کا عمل تیز کر دیا ہے۔

پولیس کی طرف سے جاری ایک پریس بیان میں کہا گیا ہے کہ آج پلوامہ، اننت ناگ، گاندربل کے علاوہ قومی شاہراہ کے مختلف مقامات پر ناکے لگائے گئے اور گاڑیوں کی تلاشی کی گئی۔

بریک

یہ خبریں آپ آکاشوائی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوائی کے موبائل اپلیکشن نیوز آن

-----Gong-----

ووٹنگ

بہارمیندوسرے مرحلے کے اسمبلی انتخابات کے تحت آج 122 حلقوں میں ووٹ ڈالے گئے۔

ابتدائی اطلاعات کے مطابق وہاں ووٹنگ کی مجموعی شرح 68 اعشاریہ 5 آٹھ فیصد رہی۔

ادھر جموں و کشمیر کے بڈگام اور نگر وٹہ اسمبلی حلقوں کے ضمنی انتخابات کے تحت ووٹ ڈالے گئے۔

ہڈگام حلقے میں 74.71 فیصد رائے دہند گان نے اپنے آئینی حق کا استعمال کیا جبکہ نگروٹہ میں ووٹنگ کی مجموعی شرح 49.92 فیصد رہی ہے۔

ہڈگام سے ہمارے نمائندے شوکت شاہ نے خبر دی ہے کہ حلقے میں احسن ، پُر امن اور شفاف انتخابات کو یقینی بنانے کے لئے الیکشن کمیشن آف انڈیا نے تمام انتظامات کئے تھے۔

ہڈگام حلقے میں 17 امید وار جبکہ نگروٹہ حلقے میں 10 امید وار اپنی سیاسی قسمت آزما رہے ہیں۔

بہار میں ڈالے گئے ووٹوں کے ساتھ ساتھ جمونو کشمیر کے 2 اسمبلی حلقوں کے لئے ڈالے گئے ووٹوں کی گنتی 14 نومبر کو عمل میں لائی جائے گی۔

نائب وزیر اعلیٰ

نائب وزیر اعلیٰ سریندر کمار چودھری نے جمونو کشمیر میں دردمست لئے گئے پروجیکٹوں کی معیاد بند مدت کے اندر تکمیل کو یقینی بنانے کی ہدایات دیں ہیں۔ انہوں نے جموں خطے میں عملانے جا رہے قومی ہائی وے پروجیکٹوں کی پیش رفت کا جائزہ لیا۔ اس موقع پر بتایا گیا کہ جموں صوبے میں قومی ہائی وے اتھارٹی آف انڈیا کے تحت 37 ، کے تحت 14 پروجیکٹ عملانے جا رہے جبکہ کئی دیگر NHIDCL پروجیکٹ سمپرک کے تحت 8 اور مکمل کئے جا چکے ہیں۔

جا وید ڈار

زراعت کے وزیر جا وید احمد ڈار نے کہا ہے کہ عمر عبداللہ کی زیر قیادت سرکار پورے جمونو کشمیر میں شمولیاتی ترقی بہتر حکمرانی اور دیہی اداروں کو مستحکم کرنے پر مرکوز ہے۔ وزیر موصوف شمالی کشمیر کے بارہمولہ ضلع کے مختلف علاقوں میں دیہی بنیادی ڈھانچے کو بڑھاوا دینے کے لئے 4 کروڑ 50 لاکھ روپے لاگت والے پروجیکٹوں کا سنگ بنیاد رکھنے کے بعد اظہار خیال کر رہے تھے۔ اس موقع پر انہوں نے کہا کہ ان پروجیکٹوں کی بدولت لوگوں کو مختلف سہولیات دستیاب ہونگی۔

جا وید رانا

جنگلات، ماحولیات اور قبائلی امور کے وزیر جاوید احمد رانا نے سیول سوسائٹی پر زور دیا کہ وہ مادری زبانوں کو تحفظ اور فروغ دینے میں کلیدی رول ادا کریں۔ انہوں نے آج یونیورسٹی آف جموں میں 2 روزہ لنگویج کانفرنس کا آغاز کیا، جس کا اہتمام یونیورسٹی آف جموں کے شعبہ اُردو نے بمالین ایجوکیشن مشن راجوری کے اشتراک کیا ہے۔

سری سری

اعلیٰ تعلیم کے محکمے نے آج یو تھ سروسز اینڈ سپورٹس محکمے کے اشتراک سے بخشی اسٹیڈیم سرینگر میں منشیات کے مسئلے سے نمٹنے اور تعلیم کو فروغ دینے کی غرض سے میٹ کا انعقاد کیا گیا جس میں 20 ہزار سے زائد طلباء نے شرکت کی۔ Edu-youth ایک کے بانی گرو سری سری روی شنکر نے The Art of Living Foundation روحانی لیڈر اور اس موقع پر ایک لیکچر دیا۔

انہوں نے سماج کو منشیات سے پاک کرنے اور نوجوانوں کو اختراعیت اور تخلیقیت کے سفر پر گامزن کرانے کے لئے سنجیدہ اقدامات کرنے کی ضرورت اُجاگر کی۔ بعد میں سری سری روی شنکر نے میڈیا کے نمائندوں سے بات کر تے ہوئے کہا۔

چیف سیکریٹری
چیف سیکریٹری اٹل ڈلو نے سماجی سلامتی اور بیمہ سکیموں کے صد فیصد احاطے پر زور دیا ہے۔

جموں میں مالی شمولیت اور عوامی بہبودی کی سکیموں کا جائزہ لیتے ہوئے انہوں نے غیر منظم سیکٹر کے تمام اہل مستحقین کو پر دھان منتری شرم مان دھن سکیم کے دائرے میں لانے کی ضرورت اجاگر کی، جس کے تحت 60 سال کی عمر کو پہنچنے پر غیر منظم سیکٹر کے ورکروں کو 3 ہزار روپے کی مابانہ ضمانت مل جا تی ہے۔

نشہ مکت بھارت ابھیان
نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔
جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں ایک سرکاری ملازم عبدالقیوم بیگ نے آکاشوانی نیوز سرینگر کے ساتھ بات کرتے ہوئے کہا ۔

گرفتار
جموں و کشمیر پولیس نے منشیات کے خلاف کارروائی کو جا ری رکھتے ہوئے آج کولگام اور اونتی پورہ سے 4 ڈرگ سمگلروں کو گرفتار کیا ہے۔ ان کے قبضے سے کچھ نشیلی اشیاء ہر آمد کی گئی ہے۔ اسی طرح زٹورہ پلوامہ میں ایک منشیات فروش کو گرفتار کیا گیا۔
ادھر ادھمپور پولیس نے 2 انٹر ڈسٹرکٹ ڈرگ سمگلروں کو گرفتار کر کے اُن کے قبضے سے بیروئن کی کچھ مقدار ہر آمد کر لی ہے۔ ان کے نام رام کوٹ کھٹوعہ کے وکی بھگت اور وشال سنگھ بتائے گئے ہیں۔
ڈوڈہ پولیس نے گنڈوہ کے گواری مارکٹ میں آگ کی ایک واردات کے دوران اپنے فوری ردعمل کے ساتھ 5 قیمتی جانوں کو بچالیا ہے۔

کرائم برانچ
ونگ نے بادام واری ہول سرینگر کے مدثر احمد وانی Offences کرائم برانچ کشمیر کی اکنامک نامی ایک تاجر کو چار کروڑ 24 لاکھ روپے کے دھوکہ دہی کے ایک معاملے میں گرفتار کیا ہے ۔

سکول گیمز
جموں میں 69 ویں نیشنل سکول گیمز کے تیسرے مرحلے کے تحت انٹر 19 بانز اور گرلز زمرے میں ٹائیک ونڈو کے مقابلے جا ری ہیں۔

انڈور سپورٹس کمپلکس جموں میں جا ری ان کھیلوں کے بارے میں ڈائریکٹوریٹ آف یو تھ سروسز اینڈ سپورٹس کی ڈائریکٹر جنرل انورادھا گپتا نے آکاشوانی نیوز سرینگر کو بتایا۔

جل جیون مشن
جل جیون مشن کے مشن ڈائریکٹر خورشید احمد شاہ نے آج جموں میں ایک میٹنگ کے دوران جمونو کشمیر میں عملانے جا رہے جل جیون مشن کی پیش رفت کا جائزہ لیا۔
انہوں نے کہا کہ مشن کے تحت ہا تھ میں لئے گئے تمام سکیموں کو مقررہ مدت کے اندر مکمل کیا جانا چاہئے۔

IUST

اسلامک یونیورسٹی آف سائنس اینڈ ٹیکنالوجی کی طرف سے 20 ویں ہفتہ تاسیس کی تقریبات کے سلسلے تحت آج بھی کئی پروگرام منعقد کئے گئے۔
موضوع کے تحت Praznaw یونیورسٹی کے وائس چانسلر پروفیسر شکیل احمد رومشو نے آج ایک آرٹ نمائش کا افتتاح کیا۔

قومی گیت

قومی گیت وندے ماترم کے 150 برس مکمل ہونے کی تقریبات کے سلسلے میں آج ضلع شوپیان کے تمام بلاکوں میں تقاریب کا انعقاد کیا گیا جس میں کا فی تعداد میں طلباء، اساتذہ اور پنچایتی راج اداروں کے نمائندوں نے شرکت کی۔
اس دوران وندے ماترم کی تواریخی اور ثقافتی اہمیت کو اجاگر کیا گیا۔
ادھر ادھمپور میں بھی قومی گیت وندے ماترم کے 150 برس مکمل ہونے کی مناسبت سے ضلع سطح کا ایک پروگرام منعقد کیا گیا۔ اس پروگرام میں پردھان منتری جن دھن یوجنا، پردھان منتری جیون جیوتی بیما یوجنا، پردھان منتری سرکشا بیما یوجنا اور اٹل پنشن یوجنا جیسی مالی پر بھی توجہ مرکوز رہی۔ Saturation شمولیت کی سکیموں کی

گروپ

گروپ آف کنسرنڈ سٹیزنز جمونو کشمیر نے جمونو کشمیر میں دریاؤں، جھیلوں اور دیگر آبی ذخائر کی بڑھتی آلودگی پر تشویش کا اظہار کرتے ہوئے انتظامیہ پر زور دیا ہے کہ وہ جمونو کشمیر میں سالڈ ویسٹ منیجمنٹ سے متعلق ایک شمولیاتی پالیسی تیار کریں۔

GST

اصلاحات سے بنیادی سطح پر لوگ مستفید ہو رہے ہیں۔ GST جموں کشمیر میں ان اصلاحات سے مجموعی طور پر روز مرہ کی زندگی میں استعمال ہونے والی متعدد چیزوں اور حیات بخش ادویات کی قیمتوں میں بھی کمی واقع ہوئی ہے۔
اصلاحات کے بارے میں عام لوگ زبردست مطمئن نظر آ رہے ہیں۔ عام لوگوں کے تاثرات۔ GST

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔
سرینگر میں آج دن کا زیادہ سے زیادہ درجہ حرارت 16 اعشاریہ 5 ڈگری جبکہ کل رات کا کم سے کم درجہ حرارت منفی صفر اعشاریہ 4 ڈگری سیلسیوس ریکارڈ کیا گیا۔
جمونمیں آج دن کا زیادہ سے زیادہ درجہ حرارت 26 اعشاریہ 2 ڈگری جبکہ کل رات کا کم سے کم درجہ حرارت 11 اعشاریہ 4 ڈگری سیلسیوس درج کیا گیا۔
سرینگر میں کل طلوع آفتاب صبح 7 بجے 1 منٹ اور غروب آفتاب شام 5 بجکر 29 منٹ پر ہو گا۔
اسکے ساتھ ہی خبروں کا یہ بلٹن ختم ہوا۔
خبروں کا اگلا بلٹن آکاشوانی سے
کل صبح 7 بجکر 45 منٹ پر کشمیری میں نشر ہو گا۔
ہمیں دیجئے اجازت // خدا حافظ

.....